

ско - катастарскиот информациоен систем, донесен од Управниот одбор на Агенцијата за катастар на недвижности, на седницата, одржана на 15.11.2012 година, под бр. 01 - 17529/2 од 15.11.2012 година.

2. Оваа одлука влегува во сила наредниот ден од денот на објавувањето во „Службен весник на Република Македонија“.

Бр. 41-8333/1
18 ноември 2012 година
Скопје

Претседател на Владата
на Република Македонија,
м-р Никола Груевски, с.р.

3523.

Врз основа на член 30 став (3) од Законот за данокот на додадена вредност („Службен весник на Република Македонија“, бр. 44/99, 86/99, 8/01, 21/03, 19/04, 33/06, 101/06, 114/07, 103/08, 114/09, 133/09, 95/10, 102/10, 24/11 и 135/11) Владата на Република Македонија, на седницата, одржана на 18.11.2012 година, донесе

О Д Л У К А
ЗА ДОПОЛНУВАЊЕ НА ОДЛУКАТА ЗА ОПРЕДЕЛУВАЊЕ НА ДОБРАТА И УСЛУГИТЕ КОИ ПОДЛЕЖАТ НА ПОВЛАСТЕНА СТАПКА НА ДАНОКОТ НА ДОДАДЕНА ВРЕДНОСТ

Член 1

Во Одлуката за определување на добрата и услугите кои подлежат на повластена стапка на данокот на додадена вредност („Службен весник на Република Македонија“ бр. 102/06, 116/07, 126/07, 145/08, 41/11 и 150/11) во членот 2 став (1) во точката 7 во табелата по редниот број 7 се додава нов реден број 8 кој гласи:”

8.	9018 90 84 00	- Друго
	*	(* Напомена: се применува само за интраутерин систем со levonorgestrel)

” Во точката 10 во табелата по редниот број 37 се додава нов реден број 38 кој гласи:“

38.	3006 91 00 00	Средства кои се идентифицираат за стома употреба
-----	---------------	--

Член 2

Оваа одлука влегува во сила наредниот ден од денот на објавувањето во "Службен весник на Република Македонија".

Бр. 41-8348/1
18 ноември 2012 година
Скопје

Претседател на Владата
на Република Македонија,
м-р Никола Груевски, с.р.

3524.

Врз основа на член 22, став 2 од Законот за контрола на предмети од скапоцени метали („Службен весник на Република Македонија“ бр. 23/1995, 22/2007 и 136/2011), Владата на Република Македонија, на седницата одржана на 18.11.2012 година, донесе

О Д Л У К А
ЗА ВИСИНАТА И НАЧИНОТ НА ПЛАЌАЊЕ НА НАДОМЕСТОКОТ НА ТРОШОЦИТЕ ЗА ИСПИТУВАЊЕ И ЖИГОСУВАЊЕ НА ПРЕДМЕТИ ОД СКАПОЦЕНИ МЕТАЛИ

Член 1

Со оваа одлука се пропишува висината и начинот на плаќање на надоместокот на трошоците за испитување (определување степен на финост) и жигосување на предмети од скапоцени метали.

Член 2

Надоместокот на трошоците за испитување и жигосување на предмети од скапоцени метали се пресметуваат во бодови и/или работни часови во зависност од начинот на определување на степенот на финоста на предметите од скапоцени метали.

Вредноста на еден бод изнесува 0,3% од просечната исплатена нето плата по вработен за претходната година, објавено од Државниот завод за статистика на Република Македонија.

Вредноста на еден работен час изнесува 5% од просечната исплатена нето плата по вработен за претходната година, објавено од Државниот завод за статистика на Република Македонија.

Начинот на пресметка на висината на надоместокот на трошоците за испитување и жигосување на предмети од скапоцени метали е даден во Прилог, кој е составен дел од оваа одлука.

Член 3

Надоместокот предвиден со оваа одлука се намалува за 50% ако испитувањето и жигосувањето на предметите од скапоцени метали се врши во работните простории на производителот на предметите од скапоцени метали.

Член 4

Ако предметот од скапоцен метал е составен од делови со различни скапоцени метали, надоместокот се плаќа според вкупната маса на предметот како да е изработен од скапоцен метал чија маса во тој предмет е најмногу застапена.

Ако предметот од скапоцен метал има вграден дел од скапоцен камен, бисер или дел од друга материја која не е метал, надоместокот се плаќа според вкупната маса на тој предмет.

Секој започнат грам маса на секој поединечен предмет од скапоцен метал се смета како цел грам.

Член 5

Надоместокот за квантитативна хемиска анализа се пресметува по работен час и тоа за:

1. испитување на легури од кои се изработуваат предметите од скапоцени метали, како и испитување на предмети од скапоцени метали;

2. испитување на златни полуфабрикати за забнотпротетски предмети;

3. испитување на опрема која служи за испитување на предметите од скапоцени метали и

4. испитување на предмети кои немаат ни најниска финост пропишана со член 7 став 2 од Законот, односно на предмети од скапоцени метали чија финост не одговара на ознаката на финоста на нив, како и за испитување на предмети од нескапоцени метали.

Член 6

Со денот на влегувањето во сила на оваа одлука, престанува да важи Одлуката за висината и начинот на плаќање на надоместокот на трошоците за испитување и жигосување на предмети од скапоцени метали („Службен весник на Република Македонија“ бр. 84/92, 57/93, 59/93, 45/94 и 126/07).

Член 7

Оваа одлука влегува во сила осмиот ден од денот на објавувањето во „Службен весник на Република Македонија“.

Бр. 41-8389/1
18 ноември 2012 година
Скопје

Претседател на Владата
на Република Македонија,
м-р Никола Груевски, с.р.

ПРИЛОГ

НАЧИН НА ПРЕСМЕТКА НА ВИСИНАТА НА НАДОМЕСТОКОТ НА ТРОШОЦИТЕ ЗА ИСПИТУВАЊЕ И ЖИГОСУВАЊЕ НА ПРЕДМЕТИ ОД СКАПОЦЕНИ МЕТАЛИ

I. НАДОМЕСТОК ЗА ИСПИТУВАЊЕ И ЖИГОСУВАЊЕ НА ПРЕДМЕТИ ОД СКАПОЦЕНИ МЕТАЛИ

ПРЕДМЕТИ ОД ЗЛАТО:	БОД	ШИФРА
Со маса до 1 g	0,15 бода / парче	10011
Со маса од 1 g до 5 g	0,25 бода / парче	10012
Со маса од 5 g и повеќе	0,1 бод / g	10013
ПРЕДМЕТИ ОД СРЕБРО:	БОД	ШИФРА
Со маса До 5 g	0,1 бод / парче	10021
Со маса од 5 g до 15 g	0,15 бода / парче	10022
Со маса од 15 g и повеќе	0,05 бода / g	10023
ПРЕДМЕТИ ОД ПЛАТИНА:	БОД	ШИФРА
Со маса до 5 g	0,2 бода / парче	10031
Со маса од 5 g и повеќе	0,15 бода / g	10032

II. НАДОМЕСТОК ЗА ХЕМИСКА АНАЛИЗА НА ПРЕДМЕТИ ОД ЗЛАТО И СРЕБРО И ЛЕГУРИ НА ЗЛАТО И СРЕБРО

ХЕМИСКА АНАЛИЗА НА ЗЛАТО И ЛЕГУРИ НА ЗЛАТО СО МЕТОДА НА КУПЕЛАЦИЈА		ШИФРА 10041
Број на проби	Број на работни часови	
2	4	
3	5	
4	6	
5	8	
6	9	
7	10	
8	11	
9	12	
10	13	
ХЕМИСКА АНАЛИЗА НА СРЕБРО И ЛЕГУРИ НА СРЕБРО СО МЕТОДА НА ПОТЕНЦИОМЕТРИСКА ТИТРАЦИЈА		ШИФРА 10042
Број на проби	Број на работни часови	
3	3	
4	4	
5	5	
6	6	
7	7	
8	8	
9	9	
10	10	